

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಕೃಷ್ಣಯಜುರ್ವೇದೀಯ ತೈತ್ತಿರೀಯ ಆರಣ್ಯಕೇ

॥ ದ್ವಿತೀಯಃ ಪ್ರಶ್ನಃ ॥

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ದ್ವಿತೀಯಃ ಪ್ರಶ್ನಃ ॥

॥ ಹರಿಃ ಓ(೪)ಂ ॥

ನಮೋ ಬ್ರಹ್ಮಣೇ ನಮೋ ಅಸ್ತ್ವಗ್ನಯೇ ನಮಃ ಪೃಥಿವ್ಯೈ ನಮ ಓಷಧೀಭ್ಯಃ |  
ನಮೋ ವಾಚೇ ನಮೋ ವಾಚಸ್ಪತಯೇ ನಮೋ ವಿಷ್ಣವೇ ಬ್ರಹ್ಮತೇ ಕರೋಮಿ |  
ಓಂ ಶಾಂತಿಃ ಶಾಂತಿಃ ಶಾಂತಿಃ ॥

ಸಹ ವೈ ದೇವಾನಾಂ ಚಾಸುರಾಣಾಂ ಚ ಯಜ್ಞೌ ಪ್ರತತಾವಾಸ್ತಾಂ  
ವಯಗ್ಗ್ ಸ್ವರ್ಗಂ ಲೋಕಮೇಷ್ಯಾಮೋ ವಯಮೇಷ್ಯಾಮ ಇತಿ  
ತೇಸುರಾಸ್ಸನ್ನಹ್ಯ ಸಹಸ್ಮೈವಾಚರನ್ಬ್ರಹ್ಮಚರ್ಯೇಣ ತಪಸೈವ  
ದೇವಾಸ್ತೇಸುರಾ ಅಮುಹ್ಯಗ್ಗ್ಸ್ತೇ ನ ಪ್ರಾಜಾನಗ್ಗ್ಸ್ತೇ  
ಪರಾಭವಂತೇ ನ ಸ್ವರ್ಗಂ ಲೋಕಮಾಯನ್ಪ್ರಸೃತೇನ  
ವೈ ಯಜ್ಞೇನ ದೇವಾಸ್ವರ್ಗಂ ಲೋಕಮಾಯನ್ಪ್ರಸೃತೇ  
ನಾಸುರಾನ್ಪರಾಭಾವಯನ್ಪ್ರಸೃತೋ ಹ ವೈ  
ಯಜ್ಞೋಪವೀತಿನೋ ಯಜ್ಞೋಪ್ರಸೃತೋನುಪವೀತಿನೋ  
ಯತ್ಕಿಂಚ ಬ್ರಾಹ್ಮಣೋ ಯಜ್ಞೋಪವೀತ್ಯಧೀತೇ ಯಜತ ಏವ  
ತತ್ತಸ್ಮಾದ್ಯಜ್ಞೋಪವೀತ್ಯೇವಾಧೀಯೇತ ಯಾಜಯೇದ್ಯಜೇತ  
ವಾ ಯಜ್ಞಸ್ಯ ಪ್ರಸೃತ್ಯಾ ಅಜಿನಂ ವಾಸೋ ವಾ ದಕ್ಷಿಣತ  
ಉಪವೀಯ ದಕ್ಷಿಣಂ ಬಾಹುಮುದ್ಧರತೇವಧತ್ತೇ ಸವ್ಯಮಿತಿ

Please let us know of any errors in this text.

ಯಜ್ಞೋಪವೀತಮೇತದೇವ ವಿಪರೀತಂ ಪ್ರಾಚೀನಾವೀತಗ್ಂ  
ಸಂವೀತಂ ಮಾನುಷಂ || 1 ||

ರಕ್ಷಾಗ್ಂಸಿ ಹವಾ ಪುರೋನುವಾಕೇ ತಪೋಗ್ರಮತಿಷ್ಠಂತ  
ತಾನ್ಪ್ರಜಾಪತಿರ್ವರೇಣೋಪಾಮಂತ್ರಯತ ತಾನಿ  
ವರಮವ್ಯಣೀತಾದಿತ್ಯೋ ನೋ ಯೋದ್ಧಾ ಇತಿ  
ತಾನ್ಪ್ರಜಾಪತಿರಬ್ರವೀದ್ಯೋಧಯದ್ವಮಿತಿ  
ತಸ್ಮಾದುತ್ತಿಷ್ಠಂತಗ್ಂ ಹವಾ ತಾನಿ  
ರಕ್ಷಾಗ್ಂಸ್ಯಾದಿತ್ಯಂ ಯೋಧಯಂತಿ  
ಯಾವದಸ್ತಮನ್ವಗಾತ್ತಾನಿ ಹ ವಾ  
ಏತಾನಿ ರಕ್ಷಾಗ್ಂಸಿ ಗಾಯತ್ರಿಯಾಭಿಮಂತ್ರಿತೇನಾಂಭಸಾ  
ಶಾಮ್ಯಂತಿ ತದು ಹ ವಾ ಏತೇ ಬ್ರಹ್ಮವಾದಿನಃ  
ಪೂರ್ವಾಭಿಮುಖಾಸ್ಸಂಧ್ಯಾಯಾಂ ಗಾಯತ್ರಿಯಾಭಿಮಂತ್ರಿತಾ  
ಆಪ ಊರ್ಧ್ವಂ ವಿಕ್ಷಿಪಂತಿ ತಾ  
ಏತಾ ಆಪೋ ವಜ್ರೀಭೂತ್ವಾ ತಾನಿ ರಕ್ಷಾಗ್ಂಸಿ  
ಮಂದೇಹಾರುಣೇ ದ್ವೀಪೇ ಪ್ರಕ್ಷಿಪಂತಿ ಯತ್ಪದಕ್ಷಿಣಂ  
ಪ್ರಕ್ರಮಂತಿ ತೇನ ಪಾಪಾನಮವ ಧೂನ್ವಂತ್ಯುದ್ಯಂತಮಸ್ತಂ  
ಯಂತಮಾದಿತ್ಯಮಭಿಧ್ಯಾಯನ್ಕುರ್ವನ್ಬ್ರಾಹ್ಮಣೋ  
ವಿದ್ವಾಂಧ್ಸಕಲಂ ಭದ್ರಮಶ್ನುತೇಸಾವಾದಿತ್ಯೋ ಬ್ರಹ್ಮೇತಿ  
ಬ್ರಹ್ಮೈವ ಸನ್ಬ್ರಹ್ಮಾಪ್ಯೇತಿ ಯ ಏವಂ ವೇದ || 2 ||

ಯದ್ಧೇವಾ ದೇವಹೇಳನಂ ದೇವಾಸಶ್ಚಕೃಮಾ ವಯಂ |  
 ಆದಿತ್ಯಾಸ್ತಸ್ಮಾನ್ಮಾ ಮುಂಚತರ್ತಸ್ಯತೇನ ಮಾಮಿತ |  
 ದೇವಾ ಜೀವನಕಾಂಯಾ ಯದ್ವಾಚಾನ್ಯತಮೂದಿಮ |  
 ತಸ್ಮಾನ್ನ ಇಹ ಮುಂಚತ ವಿಶ್ವೇ ದೇವಾಸ್ಸಜೋಷಸಃ |  
 ಋತೇನ ದ್ಯಾವಾಪೃಥಿವೀ ಋತೇನ ತ್ವಗ್ಂ ಸರಸ್ವತಿ |  
 ಕೃತಾನ್ನಃ ಪಾಹ್ಯೇನಸೋ ಯತ್ಕಿಂಚಾನ್ಯತಮೂದಿಮ |  
 ಇಂದ್ರಾಗ್ನೀ ಮಿತ್ರಾವರುಣೌ ಸೋಮೋ ಧಾತಾ ಭೃಹಸ್ಪತಿಃ |  
 ತೇ ನೋ ಮುಂಚಂತ್ವೇನಸೋ ಯದನ್ಯಕೃತಮಾರಿಮ |  
 ಸಜಾತಶಗ್ಂಸಾದುತ ಜಾಮಿಶಗ್ಂಸಾಜ್ಜ್ಯಯಸಶ್ಯಗ್ಂಸಾದುತ  
 ವಾ ಕನೀಯಸಃ |

ಅನಾಧೃಷ್ಟಂ ದೇವಕೃತಂ ಯದೇನಸ್ತಸ್ಮಾತ್ತ್ವಮಸ್ಮಾಂಜಾತವೇದೋ  
 ಮುಮುಗ್ಧಿ |

ಯದ್ವಾಚಾ ಯನ್ಮನಸಾ ಬಾಹುಭ್ಯಾಮೂರುಭ್ಯಾಮಪ್ತೀವದ್ಭ್ಯಾಗ್ಂ  
 ಶಿಶ್ವೈರ್ಯದನ್ಯತಂ ಚಕೃಮಾ ವಯಂ |

ಅಗ್ನಿರ್ಮಾ ತಸ್ಮಾದೇನಸೋ ಗಾರ್ಹಪತ್ಯಃ  
 ಪ್ರಮುಂಚತು ಚಕೃಮ ಯಾನಿ ದುಷ್ಕೃತಾ |

[ಅಗ್ನಿರ್ಮಾ ತಸ್ಮಾದೇನಸಃ ಪ್ರಮುಂಚತು  
 ಚಕೃಮ ಯಾನಿ ದುಷ್ಕೃತಾ |]

ಯೇನ ತ್ರಿತೋ ಅರ್ಣವಾನ್ನಿರ್ಭೂವ ಯೇನ  
 ಸೂರ್ಯಂ ತಮಸೋ ನಿರ್ಮುಮೋಚ |

ಯೇನೇಂದ್ರೋ ವಿಶ್ವಾ ಅಜಹಾದರಾತೀಸ್ತೇನಾಹಂ ಜ್ಯೋತಿಷಾ

ಜ್ಯೋತಿರಾನಶಾನ ಆಕ್ಷಿ |  
 ಯತ್ಕುಸೀದಮಪ್ರತೀತ್ತಂ ಮಯೇಹ ಯೇನ ಯಮಸ್ಯ  
 ನಿಧಿನಾ ಚರಾಮಿ |  
 ಏತತ್ತದಗ್ನೇ ಅನ್ಯಣೋ ಭವಾಮಿ ಜೀವನ್ನೇವ  
 ಪ್ರತಿ ತತ್ತೇ ದಧಾಮಿ |  
 ಯನ್ಮಯಿ ಮಾತಾ ಯದಾ ಪಿಪೇಷ ಯದಂತರಿಕ್ಷಂ  
 ಯದಾಶಸಾತಿಕ್ರಾಮಾಮಿ ತ್ರಿತೇ ದೇವಾ ದಿವಿ ಜಾತಾ  
 ಯದಾಪ ಇಮಂ ಮೇ ವರುಣ ತತ್ತ್ವಾ ಯಾಮಿ ತ್ವಂ ನೋ  
 ಅಗ್ನೇ ಸ ತ್ವಂ ನೋ ಅಗ್ನೇ ತ್ವಮಗ್ನೇ ಅಯಾಸಿ || 3 ||

ಮುಮುಗ್ಧಿ ಸಪ್ತ ಚ || 3 ||

ಯದದೀವ್ಯನ್ಮೃಣಮಹಂ ಬಭೂವಾದಿಥ್ಸನ್ವಾ  
 ಸಂಜಗರ ಜನೇಭ್ಯಃ |  
 ಅಗ್ನಿರ್ಮಾ ತಸ್ಮಾದಿಂದ್ರಶ್ಚ ಸಂವಿದಾನೌ ಪ್ರಮುಂಚತಾಂ |  
 ಯದ್ಧಸ್ತಾಭ್ಯಾಂ ಚಕರ ಕಿಲ್ಬಿಷಾಣ್ವಕ್ಷಾಣಾಂ  
 ವಗ್ನುಮುಪಜಿಘ್ಸಮಾನಃ |  
 ಉಗ್ರಂ ಪಶ್ಯಾ ಚ ರಾಷ್ಟ್ರಭೃಚ್ಚ  
 ತಾನ್ಯಪ್ಸರಸಾವನುದತ್ತಾಮೃಣಾನಿ |  
 ಉಗ್ರಂ ಪಶ್ಯೇ ರಾಷ್ಟ್ರಭೃತ್ಕಿಲ್ಬಿಷಾಣಿ  
 ಯದಕ್ಷವೃತ್ತಮನುದತ್ತಮೇತತ್ |  
 ನೇನ್ನ ಋಣಾನ್ಯಥವ ಇಥ್ಸಮಾನೋ ಯಮಸ್ಯ

ಲೋಕೇ ಅಧಿರಜ್ಜುರಾಯ |  
 ಅವ ತೇ ಹೇಳ ಉದುತ್ತಮಮಿಮಂ ಮೇ ವರುಣ  
 ತತ್ತ್ವಾ ಯಾಮಿ ತ್ವಂ ನೋ ಅಗ್ನೇ ಸ ತ್ವಂ ನೋ ಅಗ್ನೇ |  
 ಸಂಕುಸುಕೋ ವಿಕುಸುಕೋ ನಿರೋಮಧೋ ಯಶ್ಚ ನಿಸ್ವನಃ |  
 ತೇ(೨)ಽಸ್ಮದ್ಯಕ್ಷಮನಾಗಸೋ ದೂರಾದ್ಧೂರಮಚೀಚತಂ |  
 ನಿಯಕ್ಷಮಚೀಚತೇ ಕೃತ್ಯಾಂ ನಿರೋಮತಿಂ ಚ |  
 ತೇನ ಯೋ(೨)ಽಸ್ಮಧ್ಸಮೃಚ್ಛಾತ್ಯೈ ತಮಸ್ಮೈ ಪ್ರಸುವಾಮಸಿ |  
 ದುಶ್ಯಗ್ಂಸಾನುಶಗ್ಂಸಾಭ್ಯಾಂ ಘಣೇನಾನುಘಣೇನ ಚ |  
 ತೇನಾನೋ(೨)ಽಸ್ಮಧ್ಸಮೃಚ್ಛಾತ್ಯೈ ತಮಸ್ಮೈ ಪ್ರಸುವಾಮಸಿ |  
 ಸಂ ವರ್ಚಸಾ ಪಯಸಾ ಸಂ ತನೂಭಿರಗನ್ಮಹಿ  
 ಮನಸಾ ಸಗ್ಂಶಿವೇನ |  
 ತ್ವಷ್ಟಾ ನೋ ಅತ್ರ ವಿದಧಾತು ರಾಯೋಽನುಮಾರ್ಷ್ವ  
 ತನ್ನೋ(೨) ಯದ್ವಿಲಿಷ್ಟಂ || 4 ||

ಕೃತ್ಯಾಂ ನಿರೋಮತಿಂ ಚ ಪಂಚ ಚ || 4 ||

ಆಯುಷ್ಟೇ ವಿಶ್ವತೋ ದಧದಯಮಗ್ನಿವರ್ಣೇಣ್ಯಃ |  
 ಪುನಸ್ತೇ ಪ್ರಾಣ ಆಯಾತಿ ಪರಾ ಯಕ್ಷಗ್ಂ ಸುವಾಮಿ ತೇ |  
 ಆಯುರ್ಧಾ ಅಗ್ನೇ ಹವಿಷೋ ಜುಷಾಣೋ  
 ಘೃತಪ್ರತೀಕೋ ಘೃತಯೋನಿರೇಧಿ |  
 ಘೃತಂ ಪೀತ್ವಾ ಮಧು ಚಾರು ಗವ್ಯಂ ಪಿತೇವ  
 ಪುತ್ರಮಭಿರಕ್ಷತಾದಿಮಂ |

ಇಮಮ್ಗ್ನ ಆಯುಷೇ ವರ್ಚಸೇ ಕೃಧಿ  
 ತಿಗ್ಮೋಜೋ ವರುಣ ಸಗಂಶಿಶಾಧಿ |  
 ಮಾತೇವಾಸ್ಮಾ ಅದಿತೇ ಶರ್ಮ ಯಚ್ಚ ವಿಶ್ವೇ  
 ದೇವಾ ಜರದಷ್ಟಿಯರ್ಧಾಸತ್ |  
 ಅಗ್ನ ಆಯೂಗಂಷಿ ಪವಸ ಆಸುವೋರ್ಜಮಿಷಂಚ ನಃ |  
 ಆರೇ ಬಾಧಸ್ವ ದುಚ್ಛುನಾಂ |  
 ಅಗ್ನೇ ಪವಸ್ವ ಸ್ವಪಾ ಅಸ್ಮೇ ವರ್ಚಸ್ಸುವೀರ್ಯಂ |  
 ದಧದ್ರಯಿಂ ಮಯಿ ಪೋಷಂ |  
 ಅಗ್ನಿರ್ಋಷಿಃ ಪವಮಾನಃ ಪಾಂಚಜನ್ಯಃ ಪುರೋಹಿತಃ |  
 ತಮೀಮಹೇ ಮಹಾಗಯಂ |  
 ಅಗ್ನೇ ಜಾತಾನ್ಪ ಋದಾ ನಸ್ಸಪತ್ನಾನ್ಪ ತ್ಯಜಾತಾಂಜಾತವೇದೋ  
 ನುದಸ್ವ |  
 ಅಸ್ಮೇ ದೀದಿಹಿ ಸುಮನಾ ಅಹೇಳಂಛರ್ಮಂತೇ ಸ್ಯಾಮ  
 ತ್ರಿವರೂಢ ಉದ್ಭಾ |  
 ಸಹಸಾ ಜಾತಾನ್ಪ ಋದಾ ನಸ್ಸಪತ್ನಾನ್ಪ ತ್ಯಜಾತಾಂಜಾತವೇದೋ  
 ನುದಸ್ವ |  
 ಅಧಿ ನೋ ಬ್ರೂಹಿ ಸುಮನಸ್ಯಮಾನೋ ವಯಗ್ಗ್ ಸ್ಯಾಮ  
 ಪ್ರಋದಾ ನಸ್ಸಪತ್ನಾನ್ |  
 ಅಗ್ನೇ ಯೋ ನೋಽಭಿತೋ ಜನೋ ವೃಕೋ  
 ವಾರೋ ಜಿಘಾಗಂಸತಿ |  
 ತಾಗ್ಸ್ವಂ ವೃತ್ರಹಂಜಹಿ ವಸ್ವಸ್ಮಭ್ಯಮಾಭರ |

ಅಗ್ನೇ ಯೋ ನೋಽಭಿದಾಸತಿ ಸಮಾನೋ ಯಶ್ಚ ನಿಷ್ಪ್ರಯಃ |

ತಂ ವಯಗ್ಂ ಸಮಿಧಂ ಕೃತ್ವಾ

ತುಭ್ಯಮಗ್ನೇಽಪಿ ದಧ್ಮಸಿ |

ಯೋ ನಶ್ಯಪಾದಶಪತೋ ಯಶ್ಚ ನಶ್ಯಪತಶ್ಯಪಾತ್ |

ಉಷಾಶ್ಚ ತಸ್ಮೈ ನಿರುಕ್ಷ್ಯ ಸರ್ವಂ ಪಾಪಗ್ಂ ಸಮೂಹತಾಂ |

ಯೋ ನಸ್ಸಪತ್ನೋ ಯೋ ರಣೋ ಮತೋಽಭಿದಾಸತಿ ದೇವಾಃ |

ಇಧ್ಮಸ್ಯೇವ ಪ್ರಕ್ಷಾಯತೋ ಮಾ ತಸ್ಯೋಚ್ಛೇಷಿ ಕಿಂಚನ |

ಯೋ ಮಾಂ ದ್ವೇಷ್ಟಿ ಜಾತವೇದೋ ಯಂ ಚಾಹಂ ದ್ವೇಷ್ಮಿ ಯಶ್ಚ ಮಾಂ |

ಸರ್ವಾಗ್ಸ್ತಾನಗ್ನೇ ಸಂದಹ ಯಾಗ್ಶ್ಚಾಹಂ ದ್ವೇಷ್ಮಿ ಯೇ ಚ ಮಾಂ |

ಯೋ ಅಸ್ಮಭ್ಯಮರಾತೀಯಾದ್ಯಶ್ಚ ನೋ ದ್ವೇಷತೇ ಜನಃ |

ನಿಂದಾದ್ಯೋ ಅಸ್ಮಾಂದಿಘ್ನಾಚ್ಚ ಸರ್ವಾಗ್ಸ್ತಾನ್ಮಷ್ಮಷಾ ಕುರು |

ಸಗ್ಂಶಿತಂ ಮೇ ಬ್ರಹ್ಮ ಸಗ್ಂಶಿತಂ ವೀರ್ಯಾ(೨)ಮ್ ಬಲಂ |

ಸಗ್ಂಶಿತಂ ಕ್ಷತ್ರಂ ಮೇ ಜಿಷ್ಣು ಯಸ್ಯಾಹಮಸ್ಮಿ ಪುರೋಹಿತಃ |

ಉದೇಷಾಂ ಬಾಹೂ ಅತಿರಮುದ್ವಚೋರ್ ಅಥೋ ಬಲಂ |

ಕ್ಷಿಣೋಮಿ ಬ್ರಹ್ಮಣಾಮಿತ್ರಾನುನ್ನಯಾಮಿ ಸ್ವಾಂ(೨) ಅಹಂ |

ಪುನರ್ಮನಃ ಪುನರಾಯುರ್ಮ ಆಗಾತ್ಪುನಶ್ಚಕ್ಷುಃ ಪುನಶ್ಶ್ರೋತ್ರಂ ಮ

ಆಗಾತ್ಪುನಃ ಪ್ರಾಣಃ ಪುನರಾಧೀತಂ ಮ ಆಗಾತ್ |

[ಪುನರ್ಮನಃ ಪುನರಾಯುರ್ಮ ಆಗಾತ್ಪುನಶ್ಚಕ್ಷುಃ ಪುನಶ್ಶ್ರೋತ್ರಂ ಮ

ಆಗಾತ್ಪುನಃ ಪ್ರಾಣಃ ಪುನರಾಕೂತಂ ಮ

ಆಗಾತ್ಪುನಶ್ಚಿತ್ತಂ ಪುನರಾಧೀತಂ ಮ ಆಗಾತ್ |]



ವೈಶ್ವಾನರೋ ಮೇಽದಬ್ಧಸ್ತನೂಪಾ ಅವಬಾಧತಾಂ  
ದುರಿತಾನಿ ವಿಶ್ವಾ || 5 ||

ಪೋಷಂ ದಧ್ವಸಿ ಪುರೋಹಿತಶ್ಚತ್ವಾರಿ ಚ || 5 ||

ವೈಶ್ವಾನರಾಯ ಪ್ರತಿವೇದಯಾಮೋ ಯದೀನ್ಯಣಗ್ಂ  
ಸಂಗರೋ ದೇವತಾಸು |

ಸ ಏತಾನ್ಪಾಶಾನ್ಪ್ರಮುಚನ್ಪ್ರವೇದ ಸ ನೋ  
ಮುಂಚಾತು ದುರಿತಾದವದ್ಯಾತ್ |

ವೈಶ್ವಾನರಃ ಪವಯಾನ್ವಃ ಪವಿತ್ರೈರ್ಯಥ್ಸಂಗರಮಭಿ  
ಧಾವಾಂಯಾಶಾಂ |

ಅನಾಜಾನನ್ಮನಸಾ ಯಾಚಮಾನೋ ಯದತ್ತ್ರೈನೋ  
ಅವ ತಥ್ಸುವಾಮಿ |

ಅಮೀ ಯೇ ಸುಭಗೇ ದಿವಿ ವಿಚ್ಯತೌ ನಾಮ ತಾರಕೇ |

ಪ್ರೇಹಾಮೃತಸ್ಯ ಯಚ್ಛತಾಮೇತದ್ಬದ್ಧಕಮೋಚನಂ |

ವಿಜಿಹೀರ್ಷ್ವ ಲೋಕಾನ್ಮೃಧಿ ಬಂಧಾನ್ಮುಂಚಾಸಿ ಬದ್ಧಕಂ |

ಯೋನೇರಿವ ಪ್ರಚ್ಯುತೋ ಗರ್ಭಸ್ಸರ್ವಾನ್ವಥೋ ಅನುಷ್ಟ |

ಸ ಪ್ರಜಾನನ್ಪ್ರತಿಗೃಭ್ಣೀತ ವಿದ್ವಾನ್ಪ್ರಜಾಪತಿಃ

ಪ್ರಥಮಜಾ ಋತಸ್ಯ |

ಅಸ್ಮಾಭಿರ್ದತ್ತಂ ಜರಸಃ ಪರಸ್ತಾದಚ್ಛಿನ್ನಂ

ತಂತುಮನು ಸಂಚರೇಮ |

ತತಂ ತಂತುಮನ್ವೇಕೇ ಅನುಸಂಚರಂತಿ ಯೇಷಾಂ

ದತ್ತಂ ಪಿತ್ರಮಾಯನವತ್ |  
 ಅಬಂಧ್ವೇಕೇ ದದತಃ ಪ್ರಯಚ್ಛಾದ್ಧಾತುಂ  
 ಚೇಚ್ಛಕ್ಷವಾಗ್ಂಸಸ್ವರ್ಗ ಏಷಾಂ |  
 ಆರಭೇಧಾಮನುಸಗ್ಂರಭೇಧಾಗ್ಂ ಸಮಾನಂ  
 ಪಂಥಾಮವಥೋ ಘೃತೇನ |  
 ಯದ್ವಾಂ ಪೂರ್ತಂ ಪರಿವಿಷ್ಟಂ ಯದಗ್ನೌ ತಸ್ಮೈ  
 ಗೋತ್ರಾಯೇಹ ಜಾಯಾಪತೀ ಸಗ್ಂರಭೇಧಾಂ |  
 ಯದಂತರಿಕ್ಷಂ ಪೃಥಿವೀಮುತ ದ್ಯಾಂ ಯನ್ಮಾತರಂ  
 ಪಿತರಂ ವಾ ಜಿಹಿಗ್ಂಸಿಮ |  
 ಅಗ್ನಿರ್ಮಾ ತಸ್ಮಾದೇನಸೋ ಗಾರ್ಹಪತ್ಯ ಉನ್ನೋ  
 ನೇಷದ್ದುರಿತಾ ಯಾನಿ ಚಕ್ರಮ |  
 ಭೂಮಿರ್ಮಾತಾಂದಿತಿನೋರ್ ಜನಿತ್ರಂ  
 ಭ್ರಾತಾಂತರಿಕ್ಷಮಭಿಶಸ್ತ ಏನಃ |  
 ದ್ಯೌರ್ನಃ ಪಿತಾ ಪಿತೃಯಾಚ್ಛಂ ಭವಾಸಿ ಜಾಮಿ ಮಿತ್ವಾ  
 ಮಾ ವಿವಿಧ್ನಿ ಲೋಕಾತ್ |  
 ಯತ್ರ ಸುಹಾರ್ದಸ್ಸುಕೃತೋ ಮದಂತೇ ವಿಹಾಯ ರೋಗಂ  
 ತನ್ವಾ(೨)ಗ್ ಸ್ವಾಯಾಂ |  
 ಅಶ್ಲೋಣಾಂಗೈರಹುತಾಸ್ವರ್ಗೇ ತತ್ರ ಪಶ್ಯೇಮ  
 ಪಿತರಂ ಚ ಪುತ್ರಂ |  
 ಯದನ್ನಮದ್ಯುನ್ಯತೇನ ದೇವಾ ದಾಸ್ಯನ್ನದಾಸ್ಯನ್ನುತ  
 ವಾ ಕರಿಷ್ಯನ್ನ್ |

ಯದ್ಧೇವಾನಾಂ ಚಕ್ಷುಷ್ಯಾಗೋ ಅಸ್ತಿ ಯದೇವ ಕಿಂಚ  
 ಪ್ರತಿಜಗ್ರಾಹಮಗ್ನಿಮಾರ್ ತಸ್ಮಾದನ್ಯಥಾ ಕೃಣೋತು |  
 ಯದನ್ನಮದ್ಮಿ ಬಹುಧಾ ವಿರೂಪಂ ವಾಸೋ  
 ಹಿರಣ್ಯಮುತ ಗಾಮಜಾಮವಿಂ |

ಯದ್ಧೇವಾನಾಂ ಚಕ್ಷುಷ್ಯಾಗೋ ಅಸ್ತಿ ಯದೇವ ಕಿಂಚ  
 ಪ್ರತಿಜಗ್ರಾಹಮಗ್ನಿಮಾರ್ ತಸ್ಮಾದನ್ಯಥಾ ಕೃಣೋತು |  
 ಯನ್ಮೇ ಮನಸಾ ವಾಚಾ ಕೃತಮೇನಃ ಕದಾಚನ |

[ಯನ್ಮಯಾ ಮನಸಾ ವಾಚಾ ಕೃತಮೇನಃ ಕದಾಚನ |]

ಸರ್ವಸ್ಮಾನ್ಮೇಲಿತೋ ಮೋಗ್ಧಿ ತ್ವಗ್ಂ ಹಿ  
 ವೇತ್ಥ ಯಥಾತಥಂ || 6 ||

[ಸರ್ವಸ್ಮಾನ್ಮೇಲಿತೋ ಮೋಗ್ಧಿ ತ್ವಗ್ಂ ಹಿ  
 ವೇತ್ಥ ಯಥಾತಥಂ || 6 ||]

ಚರೇಮ ಪುತ್ರಗ್ಂ ಷಟ್ಠ || 6 ||

ವಾತರಶನಾ ಹ ವಾ ಋಷಯಶ್ಚ ಮಣಾ ಊರ್ಧ್ವಮಂಧಿನೋ  
 ಬಭೂವುಸ್ತಾನ್ಯಷಯೋಽರ್ಥಮಾಯಗ್ಗ್ಸ್ತೇ  
 ನಿಲಾಯಮಚರಗ್ಗ್ಸ್ತೇನುಪ್ರವಿಶುಃ ಕೂಶ್ಮಾಂಡಾನಿ  
 ತಾಗ್ಗ್ಸ್ತೇಷ್ಟನ್ವವಿಂದಂಭ್ರದ್ಧಯಾ ಚ ತಪಸಾ ಚ  
 ತಾನ್ಯಷಯೋಽಬ್ರುವನ್ನಥಾ ನಿಲಾಯಂ ಚರಥೇತಿ ತ  
 ಋಷೀನಬ್ರುವನ್ನಮೋ ವೋಽಸ್ತು ಭಗವಂತೋಽಸ್ಮಿಂಧಾಂನಿ  
 ಕೇನ ವಸ್ಸಪರ್ಯಾಮೇತಿ ತಾನ್ಯಷಯೋಽಬ್ರುವನ್ವವಿತ್ರಂ ನೋ

ಬ್ರೂತ ಯೇನಾರೇಪಸಸ್ವಾಮೇತಿ ತ ಏತಾನಿ  
 ಸೂಕ್ತಾನ್ಯಪಶ್ಯನ್ ಯದ್ದೇವಾ ದೇವಹೇಳನಂ ಯದದೀವ್ಯನ್ನೃಣಮಹಂ  
 ಬಭೂವಾಯುಷ್ಟೇ ವಿಶ್ವತೋ ದಧದಿತ್ಯೇತ್ಯೈರಾಜ್ಯಂ ಜುಹುತ  
 ವೈಶ್ವಾನರಾಯ ಪ್ರತಿವೇದಯಾಮ ಇತ್ಯುಪತಿಷ್ಠತ  
 ಯದರ್ವಾಚೀನಮೇನೋ ಭ್ರೂಣಹತ್ಯಾಯಾಸ್ತಸ್ಮಾನೋಕ್ಷ್ಯಧ್ವ  
 ಇತಿ ತ ಏತ್ಯೈರಜುಹವುಸ್ತೇಽರೇಪಸೋಽಭವನ್ಕರ್ಮಾ -  
 ದಿಷ್ಟೇತ್ಯೈರ್ಜುಹುಯಾತ್ಪೂತೋ ದೇವಲೋಕಾಂಧ್ವಮಶ್ನುತೇ || 7 ||

ಕೂಶ್ಮಾಂಡೈರ್ಜುಹುಯಾದ್ಯೋಽಪೂತ ಇವ ಮನ್ಯೇತ ಯಥಾ ಸ್ತೇನೋ  
 ಯಥಾ ಭ್ರೂಣಹೈವಮೇಷ ಭವತಿ ಯೋಽಯೋನೌ ರೇತಸ್ಸಿಂಚತಿ  
 ಯದರ್ವಾಚೀನಮೇನೋ ಭ್ರೂಣಹತ್ಯಾಯಾಸ್ತಸ್ಮಾನುಚ್ಯತೇ  
 ಯಾವದೇನೋ ದೀಕ್ಷಾಮುಪೈತಿ ದೀಕ್ಷಿತ ಏತ್ಯೈಸ್ಸತತಿ  
 ಜುಹೋತಿ ಸಂವತ್ಸರಂ ದೀಕ್ಷಿತೋ ಭವತಿ  
 ಸಂವತ್ಸರಾದೇವಾತ್ಮಾನಂ ಪುನೀತೇ ಮಾಸಂ ದೀಕ್ಷಿತೋ  
 ಭವತಿ ಯೋ ಮಾಸಸ್ಸ ಸಂವತ್ಸರಸ್ಸಂವತ್ಸರಾದೇವಾತ್ಮಾನಂ  
 ಪುನೀತೇ ಚತುರ್ವಿಗ್ಂಶತಿಗ್ಂ ರಾತ್ರೀರ್ದೀಕ್ಷಿತೋ ಭವತಿ  
 ಚತುರ್ವಿಗ್ಂಶತಿರರ್ಧಮಾಸಾಸ್ಸಂವತ್ಸರಸ್ಸಂವತ್ಸರಾದೇವಾತ್ಮಾನಂ  
 ಪುನೀತೇ ದ್ವಾದಶ ರಾತ್ರೀರ್ದೀಕ್ಷಿತೋ ಭವತಿ ದ್ವಾದಶ  
 ಮಾಸಾಸ್ಸಂವತ್ಸರಸ್ಸಂವತ್ಸರಾದೇವಾತ್ಮಾನಂ ಪುನೀತೇ  
 ಷಡ್ರಾತ್ರೀರ್ದೀಕ್ಷಿತೋ ಭವತಿ ಷಡ್ವಾ  
 ಋತವಸ್ಸಂವತ್ಸರಸ್ಸಂವತ್ಸರಾದೇವಾತ್ಮಾನಂ ಪುನೀತೇ

ತಿಸ್ರೋ ರಾತ್ರೀದೀರ್ಘಿತ್ತೋ ಭವತಿ ತ್ರಿಪದಾ  
 ಗಾಯತ್ರೀ ಗಾಯತ್ರಿಯಾ ಏವಾತ್ಮಾನಂ ಪುನೀತೇ ನ  
 ಮಾಗ್ಂಸಮಶ್ವೀಯಾನ್ನ ಸ್ತ್ರಿಯಮುಪೇಯಾನ್ನೋಪರ್ಯಾಸೀತ  
 ಜುಗುಘ್ನೇತಾನ್ಮತಾತ್ಪಯೋ ಬ್ರಾಹ್ಮಣಸ್ಯ ವ್ರತಂ ಯವಾಗೂ  
 ರಾಜನ್ಯಸ್ಯಾಮಿಕ್ಷಾ ವೈಶ್ಯಸ್ಯಾಥೋ ಸೌಂಯೇಽಪ್ಯಧ್ವರ  
 ಏತದ್ವ್ರತಂ ಬ್ರೂಯಾದ್ಯದಿ ಮನ್ಯೇತೋಪದಸ್ಯಾಮೀತ್ಯೋದನಂ  
 ಧಾನಾಸ್ಸಕ್ತೌನ್ಘ್ರತಮಿತ್ಯನುವ್ರತಯೇದಾತ್ಮನೋಽನುಪದಾಸಾಯ || 8 ||

ಅಜಾನ್ ಹ ವೈ ಪೃಶ್ವೀಗ್ಂಸ್ತಪಸ್ಯಮಾನಾನ್ಬ್ರಹ್ಮ  
 ಸ್ವಯಂಭೃಭ್ಯಾನರ್ಷತ್ತ ಋಷಯೋಽಭವಂತದೃಷೀಣಾಮೃಷಿತ್ವಂ  
 ತಾಂ ದೇವತಾಮುಪಾತಿಷ್ಠಂತ ಯಜ್ಞಕಾಮಾಸ್ತ ಏತಂ  
 ಬ್ರಹ್ಮಯಜ್ಞಮಪಶ್ಯಂತಮಾಽಹರಂತೇನಾಯಜಂತ  
 ಯದೃಚೋಽಧ್ಯಗೀಷತ ತಾಃ ಪಯ ಆಹುತಯೋ  
 ದೇವಾನಾಮಭವನ್ ಯದ್ಯಜೂಗ್ಂಷಿ ಘೃತಾಹುತಯೋ ಯಥ್ನಾಮಾನಿ  
 ಸೋಮಾಹುತಯೋ ಯದಥರ್ವಾಂಗಿರಸೋ ಮಧ್ವಾಹುತಯೋ  
 ಯದ್ಬ್ರಾಹ್ಮಣಾನೀತಿಹಾಸಾನ್ಪುರಾಣಾನಿ ಕಲ್ಪಾನ್ಗಾಥಾ  
 ನಾರಾಶಗ್ಂಸೀರ್ಮೇದಾಹುತಯೋ ದೇವಾನಾಮಭವಂತಾಭಿಃ ಕ್ಷುಧಂ  
 ಪಾಪ್ಮಾನಮಪಾಘ್ನನ್ನಪಹತಪಾಪ್ಮಾನೋ ದೇವಾಸ್ಸರ್ವಗಂ  
 ಲೋಕಮಾಯನ್ಬ್ರಹ್ಮಣಸ್ಸಾಯುಜ್ಯಂಋಷಯೋಽಗಚ್ಛನ್ || 9 ||

ಪಂಚ ವಾ ಏತೇ ಮಹಾಯಜ್ಞಾಸ್ಸತತಿ ಪ್ರತಾಯಂತೇ  
 ಸತತಿ ಸಂತಿಷ್ಠಂತೇ ದೇವಯಜ್ಞಃ ಪಿತೃಯಜ್ಞೋ

ಭೂತಯಜ್ಞೋ ಮನುಷ್ಯಯಜ್ಞೋ ಬ್ರಹ್ಮಯಜ್ಞ ಇತಿ ಯದಗ್ನೌ  
 ಜುಹೋತ್ಯಪಿ ಸಮಿಧಂ ತದ್ದೇವಯಜ್ಞಸಂತಿಷ್ಠತೇ  
 ಯತ್ತಿತೃಭ್ಯಸ್ವಧಾ ಕರೋತ್ಯಪ್ಯಪಸ್ತತ್ತಿತೃಯಜ್ಞಸಂತಿಷ್ಠತೇ  
 ಯದ್ಭೂತೇಭ್ಯೋ ಬಲಿಗ್ಂ ಹರತಿ ತದ್ಭೂತಯಜ್ಞಸಂತಿಷ್ಠತೇ  
 ಯದ್ಬ್ರಾಹ್ಮಣೇಭ್ಯೋಽನ್ನಂ ದದಾತಿ ತನ್ಮನುಷ್ಯಯಜ್ಞಸಂತಿಷ್ಠತೇ  
 ಯಧ್ವಾಸ್ವಧ್ಯಾಯಮಧೀಯೀತೈಕಾಮಪ್ಯೃಚಂ ಯಜುಸ್ಸಾಮ ವಾ  
 ತದ್ಬ್ರಹ್ಮಯಜ್ಞಸಂತಿಷ್ಠತೇ ಯದ್ಬ್ರೂಕೋಽಧೀತೇ ಪಯಸಃ  
 ಕೂಲ್ಯಾ ಅಸ್ಯ ಪಿತೃಂಧ್ವಧಾ ಅಭಿವಹಂತಿ  
 ಯದ್ಯಜೂಗ್ಂಷಿ ಘೃತಸ್ಯ ಕೂಲ್ಯಾ ಯಧ್ವಾಮಾನಿ ಸೋಮ  
 ಏಭ್ಯಃ ಪವತೇ ಯದಥರ್ವಾಂಗಿರಸೋ ಮಧೋಃ ಕೂಲ್ಯಾ  
 ಯದ್ಬ್ರಾಹ್ಮಣಾನೀತಿಹಾಸಾನ್ಪುರಾಣಾನಿ ಕಲ್ಪಾನ್ಗಾಥಾ  
 ನಾರಾಶಗ್ಂಸೀರ್ಮೇದಸಃ ಕೂಲ್ಯಾ ಅಸ್ಯ ಪಿತೃಂಧ್ವಧಾ  
 ಅಭಿವಹಂತಿ ಯದ್ಬ್ರೂಕೋಽಧೀತೇ ಪಯ ಆಹುತಿಭಿರೇವ  
 ತದ್ದೇವಾಗ್ಂಸ್ತರ್ಪಯತಿ ಯದ್ಯಜೂಗ್ಂಷಿ ಘೃತಾಹುತಿಭಿಯಥ್ವಾಮಾನಿ  
 ಸೋಮಾಹುತಿಭಿಯಥರ್ವಾಂಗಿರಸೋ  
 ಮಧ್ವಾಹುತಿಭಿಯದ್ಬ್ರಾಹ್ಮಣಾನೀತಿಹಾಸಾನ್ಪುರಾಣಾನಿ  
 ಕಲ್ಪಾನ್ಗಾಥಾ ನಾರಾಶಗ್ಂಸೀರ್ಮೇದಾಹುತಿಭಿರೇವ  
 ತದ್ದೇವಾಗ್ಂಸ್ತರ್ಪಯತಿ ತ ಏನಂ ತೃಪ್ತಾ ಆಯುಷಾ  
 ತೇಜಸಾ ವರ್ಚಸಾ ಶ್ರಿಯಾ ಯಶಸಾ  
 ಬ್ರಹ್ಮವರ್ಚಸೇನಾನ್ನಾದ್ಯೇನ ಚ ತರ್ಪಯಂತಿ || 10 ||

ಬ್ರಹ್ಮಯಜ್ಞೇನ ಯಕ್ಷಮಾಣಃ ಪ್ರಾಚ್ಯಾಂ ದಿಶಿ  
 ಗ್ರಾಮಾದಛದಿದರ್ಶ ಉದೀಚ್ಯಾಂ ಪ್ರಾಗುದೀಚ್ಯಾಂ ವೋದಿತ  
 ಆದಿತ್ಯೇ ದಕ್ಷಿಣತ ಉಪವೀಯೋಪವಿಶ್ಯ  
 ಹಸ್ತಾವವನಿಜ್ಯ ತ್ರಿರಾಚಾಮೇದ್ವಿಃ ಪರಿಂಋಜ್ಯ  
 ಸಕೃದುಪಸ್ಪೃಶ್ಯ ಶಿರಶ್ಚಕ್ಷುಷೀ ನಾಸಿಕೇ  
 ಶ್ರೋತ್ರೇ ಹೃದಯಮಾಲಭ್ಯ ಯತ್ತಿರಾಚಾಮತಿ ತೇನ  
 ಋಚಃ ಪ್ರೀಣಾತಿ ಯದ್ವಿಃ ಪರಿಂಋಜತಿ ತೇನ  
 ಯಜುಗ್ಂಷಿ ಯಥ್ಸಕೃದುಪಸ್ಪೃಶತಿ ತೇನ ಸಾಮಾನಿ

[ಯಥ್ಸವ್ಯಂ ಪಾಣಿಂ ಪಾದೌ ಪ್ರೋಕ್ಷತಿ]

ಯಚ್ಚಿರಶ್ಚಕ್ಷುಷೀ ನಾಸಿಕೇ ಶ್ರೋತ್ರೇ  
 ಹೃದಯಮಾಲಭತೇ ತೇನಾಥರ್ವಾಂಗಿರಸೋ  
 ಬ್ರಾಹ್ಮಣಾನೀತಿಹಾಸಾನ್ಪುರಾಣಾನಿ ಕಲ್ಪಾನ್ಗಾಥಾ  
 ನಾರಾಶಗ್ಂಸೀಃ ಪ್ರೀಣಾತಿ ದರ್ಭಾಣಾಂ  
 ಮಹದುಪಸ್ತೀಯೋಪಸ್ಥಂ ಕೃತ್ವಾ  
 ಪ್ರಾಜಾಸೀನಸ್ವಾಧ್ಯಾಯಮಧೀಯೇತಾಪಾಂ ವಾ  
 ಏಷ ಔಷಧೀನಾಗ್ಂ ರಸೋ ಯದ್ಧರ್ಭಾಸ್ಸರಸಮೇವ  
 ಬ್ರಹ್ಮ ಕುರುತೇ ದಕ್ಷಿಣೋತ್ತರೌ ಪಾಣೀ [ಪಾಣೀಪಾದೌ]  
 ಕೃತ್ವಾ ಸಪವಿತ್ರಾವೋಮಿತಿ ಪ್ರತಿಪದ್ಯತ ಏತದ್ವೈ  
 ಯಜುಸ್ತ್ರಯೀಂ ವಿದ್ಯಾಂ ಪ್ರತ್ಯೇಷಾ ವಾಗೇತತ್ಪರಮಮಕ್ಷರಂ  
 ತದೇತದ್ಭಾಷ್ಯುಕ್ತ ಮೃಚೋ ಅಕ್ಷರೇ ಪರಮೇ  
 ವ್ಯೋಮನ್ ಯಸ್ಮಿಂದೇವಾ ಅಧಿ ವಿಶ್ವೇ

ನಿಷೇದುರ್ಯಸ್ತನ್ನ ವೇದ ಕಿಮ್ಬಚಾ ಕರಿಷ್ಯತಿ ಯ  
 ಇತ್ತದ್ವಿದುಸ್ತ ಇಮೇ ಸಮಾಸತ ಇತಿ ತ್ರೀನೇವ  
 ಪ್ರಾಯುಂಕ್ತ ಭೂರ್ಭುವಸ್ವ ರಿತ್ಯಾಹೈತದ್ವೈ ವಾಚಸ್ಪತ್ಯಂ  
 ಯದೇವ ವಾಚಸ್ಪತ್ಯಂ ತತ್ಪ್ರಾಯುಂಕ್ತಾಥ  
 ಸಾವಿತ್ರೀಂ ಗಾಯತ್ರೀಂ ತ್ರಿರನ್ವಾಹ  
 ಪಚ್ಛೋಽರ್ಥರ್ಚಶೋಽನವಾನಗ್ಂ ಸವಿತಾ ಶ್ರಿಯಃ  
 ಪ್ರಸವಿತಾ ಶ್ರಿಯಮೇವಾಪ್ನೋತ್ಯಥೋ ಪ್ರಜ್ಞಾತಯೈವ  
 ಪ್ರತಿಪದಾ ಛಂದಾಗ್ಂಸಿ ಪ್ರತಿಪದ್ಯತೇ || 11 ||

ಗ್ರಾಮೇ ಮನಸಾ ಸ್ವಾಧ್ಯಾಯಮಧೀಯೇತ ದಿವಾ ನಕ್ತಂ  
 ವೇತಿ ಹ ಸ್ಮಾಹ ಶೌಚ ಆಹ್ನೇಯ  
 ಉತಾರಣ್ಯೇಬಲ ಉತ ವಾಚೋತ ತಿಷ್ಠನ್ನುತ  
 ವ್ರಜನ್ನುತಾಸೀನ ಉತ ಶಯಾನೋಽಧೀಯೇತ್ಯೈವ  
 ಸ್ವಾಧ್ಯಾಯಂ ತಪಸ್ವೀ ಪುಣ್ಯೋ ಭವತಿ ಯ ಏವಂ  
 ವಿದ್ವಾಂಽಸ್ವಾಧ್ಯಾಯಮಧೀತೇ ನಮೋ ಬ್ರಹ್ಮಣೇ  
 ನಮೋ ಅಸ್ತ್ವಗ್ನಯೇ ನಮಃ ಪೃಥಿವ್ಯೈ ನಮ ಓಷಧೀಭ್ಯಃ |  
 ನಮೋ ವಾಚೇ ನಮೋ ವಾಚಸ್ಪತಯೇ  
 ನಮೋ ವಿಷ್ಣವೇ ಬೃಹತೇ ಕರೋಮಿ || 12 ||

ಮಧ್ಯಂದಿನೇ ಪ್ರಬಲಮಧೀಯೇತಾಸೌ ಖಲು ವಾವೈಷ  
 ಆದಿತ್ಯೋ ಯದ್ಬ್ರಾಹ್ಮಣಸ್ತಸ್ಮಾತ್ತರಹಿ  
 ತೇಕ್ಷಿಷ್ಯಂ ತಪತಿ ತದೇಷಾಽಭ್ಯುಕ್ತಾ |



ಚಿತ್ರಂ ದೇವಾನಾಮುದಗಾದನೀಕಂ

ಚಕ್ಷುರ್ಮಿತ್ರಸ್ಯ ವರುಣಸ್ಯಾಗ್ನೀಃ |

ಆಪ್ರಾ ದ್ಯಾವಾಪೃಥಿವೀ ಅಂತರಿಕ್ಷಗ್ಂ ಸೂರ್ಯ ಆತ್ಮಾ

ಜಗತ್ಸಸ್ಥುಷಶ್ಚೇತಿ ಸ ವಾ ಏಷ ಯಜ್ಞಸ್ಸದ್ಯಃ

ಪ್ರತಾಯತೇ ಸದ್ಯಸ್ಸಂತಿಷ್ಠತೇ ತಸ್ಯ ಪ್ರಾಕ್ಸಾಯಮವಭೃಥೋ

ನಮೋ ಬ್ರಹ್ಮಣ ಇತಿ ಪರಿಧಾನೀಯಾಂ ತ್ರಿರನ್ವಾಹಾಪ

ಉಪಸ್ಪೃಶ್ಯ ಗೃಹಾನೇತಿ ತತೋ ಯತ್ಕಿಂಚ

ದದಾತಿ ಸಾ ದಕ್ಷಿಣಾ || 13 ||

ತಸ್ಯ ವಾ ಏತಸ್ಯ ಯಜ್ಞಸ್ಯ ಮೇಘೋ ಹವಿರ್ಧಾನಂ

ವಿದ್ಯುದಗ್ನಿವರ್ಷಗ್ಂ ಹವಿಸ್ಸನಯಿತ್ನುರ್ವಷಟ್ಕಾರೋ

ಯದವಸ್ಥೂರ್ಜಾತಿ ಸೋಽನುವಷಟ್ಕಾರೋ

ವಾಯುರಾತ್ಮಾಮಾವಾಸ್ಯಾ ಸ್ವಿಷ್ಟಕೃದ್ಯ ಏವಂ

ವಿದ್ವಾನ್ಮೇಘೇ ವರ್ಷತಿ ವಿದ್ಯೋತಮಾನೇ ಸ್ತನಯತ್ಯವಸ್ಥೂರ್ಜತಿ

ಪವಮಾನೇ ವಾಯಾವಮಾವಾಸ್ಯಾಯಾಗ್ ಸ್ವಾಧ್ಯಾಯಮಧೀತೇ

ತಪ ಏವ ತತ್ತಪ್ಯತೇ ತಪೋ ಹಿ ಸ್ವಾಧ್ಯಾಯ

ಇತ್ಯುತ್ತಮಂ ನಾಕಗ್ಂ ರೋಹತ್ಯುತ್ತಮಸ್ಸಮಾನಾನಾಂ

ಭವತಿ ಯಾವಂತಗ್ಂ ಹ ವಾ ಇಮಾಂ ವಿತ್ತಸ್ಯ

ಪೂರ್ಣಾಂ ದದಧ್ಸ್ವರ್ಗಂ ಲೋಕಂ ಜಯತಿ ತಾವಂತಂ ಲೋಕಂ

ಜಯತಿ ಭೂಯಾಗ್ಂಸಂ ಚಾಕ್ಷಯ್ಯಂ

ಚಾಪ ಪುನರ್ಮೃತ್ಯುಂ ಜಯತಿ ಬ್ರಹ್ಮಣಸ್ನಾಯುಜ್ಯಂ ಗಚ್ಛತಿ || 14 ||

ತಸ್ಯ॑ ವಾ॒ ಏ॒ತಸ್ಯ॑ ಯ॒ಜ್ಞಸ್ಯ॑ ದ್ವಾವ॑ನಧ್ಯಾಯೌ  
ಯದಾ॑ಽಽತ್ಮಾಶುಚಿ॑ರ್ಯದ್ವೇಶ॑ಸ್ಮದ್ಧಿ॑ರ್ಧೈವತಾನಿ  
ಯ॒ ಏ॒ವಂ ವಿ॒ದ್ವಾನ್ಮಹಾ॑ರಾತ್ರ ಉ॒ಷಸ್ಯು॑ದಿತೇ  
ವ್ರ॒ಜಗ್ಗ್ಸ್ತಿ॒ಷ್ಠನ್ನಾ॑ಸೀನಶ್ಯ॒ಯಾನೋ॑ಽರಣ್ಯೇ  
ಗ್ರಾ॒ಮೇ॒ ವಾ ಯಾವ॑ತ್ತರಸಗ್ಗ್ ಸ್ವಾ॒ಧ್ಯಾಯ॑ಮಧೀತೇ  
ಸ॒ರ್ವಾನ್ಲೋ॒ಕಾಂಜ॑ಯತಿ ಸ॒ರ್ವಾನ್ಲೋ॒ಕಾನ॑ನ್ಯಘೋ॒ನುಸಂ॑ಚರತಿ  
ತದೇ॒ಷಾಽಭ್ಯು॑ಕ್ತಾ |

ಅ॒ನ್ಯಣಾ॑ ಅ॒ಸ್ಮಿನ್ನ॑ನ್ಯಣಾಃ ಪ॒ರಸ್ಮಿ॑ಗ್ಗ್ಸೃತೀಯೇ  
ಲೋ॒ಕೇ ಅ॒ನ್ಯಣಾ॑ಸ್ಸ್ಯಮ |

ಯೇ ದೇ॒ವಯಾ॑ನಾ ಉ॒ತ ಪಿ॑ತ್ಯಯಾಣಾಸ್ಸ॒ರ್ವಾನ್ವ॑ಧೋ  
ಅ॒ನ್ಯಣಾ॑ ಆ॒ಕ್ಷೀಯೇ॑ಮೇತ್ಯಗ್ನಿಂ ವೈ ಜಾ॒ತಂ ಪಾ॒ಪ್ಮಾ  
ಜ॒ಗ್ರಾಹ॑ ತಂ ದೇ॒ವಾ ಆಹು॑ತೀಭಿಃ ಪಾ॒ಪ್ಮಾನ॑ಮಪಾ॒ಘ್ನನ್ನಾಹು॑ತೀನಾಂ  
ಯ॒ಜ್ಞೇನ॑ ಯ॒ಜ್ಞಸ್ಯ॑ ದಕ್ಷಿ॑ಣಾಭಿದಕ್ಷಿ॑ಣಾನಾಂ  
ಬ್ರಾ॒ಹ್ಮಣೇ॑ನ ಬ್ರಾ॒ಹ್ಮಣ॑ಸ್ಯ ಛಂ॒ದೋಭಿ॑ಶ್ಛಂದ॒ಸಾಗ್  
ಸ್ವ॒ಧ್ಯಾಯೇ॑ನಾಪಹತಪಾ॒ಪ್ಮಾ ಸ್ವಾ॒ಧ್ಯಾಯೋ॑ ದೇ॒ವಪ॑ವಿತ್ರಂ ವಾ  
ಏ॒ತತ್ತಂ॑ ಯೋ॒ನೊಧ್ವ॑ ಜತ್ಯ॒ಭಾಗೋ॑ ವಾಚಿ ಭ॒ವತ್ಯ॑ಭಾಗೋ  
ನಾಕೇ॑ ತದೇ॒ಷಾಽಭ್ಯು॑ಕ್ತಾ |

ಯ॒ಸ್ತಿತ್ಯಾ॑ಜ ಸ॒ಖಿವಿ॑ದಗ್ಂ ಸ॒ಖಾಯಂ॑ ನ ತಸ್ಯ  
ವಾಚ್ಯ॑ಪಿ ಭಾಗೋ॑ ಅ॒ಸ್ತಿ |

ಯದೀ॑ಗ್ಂ ಶೃ॒ಣೋತ್ಯ॑ಲಕಗ್ಂ ಶೃ॒ಣೋತಿ॑ ನ ಹಿ ಪ್ರ॒ವೇದ॑  
ಸು॒ಕೃತ॑ಸ್ಯ ಪಂ॒ಥಾಮಿ॑ತಿ ತ॒ಸ್ಮಾಧ್ವಾ॑ಧ್ಯಾಯೋ॒ದ್ಯೇತ॑ವ್ಯೋ

ಯಂ ಯಂ ಕ್ರತುಮಧೀತೇ ತೇನ ತೇನಾಸ್ಯೇಷ್ಟಂ  
 ಭವತ್ಯಗ್ನೇರ್ವಾಯೋರಾದಿತ್ಯಸ್ಯ ಸಾಯುಜ್ಯಂ  
 ಗಚ್ಛತಿ ತದೇಷಾಽಭ್ಯುಕ್ತಾ |

ಯೇ ಅವಾಜುತ ವಾ ಪುರಾಣೇ ವೇದಂ ವಿದ್ವಾಂಸಮಭಿತೋ  
 ವದಂತ್ಯಾದಿತ್ಯಮೇವ ತೇ ಪರಿವದಂತಿ ಸರ್ವೇ ಅಗ್ನಿಂ ದ್ವಿತೀಯಂ  
 ತೃತೀಯಂ ಚ ಹಗ್ಂಸಮಿತಿ ಯಾವತೀರ್ವೈ ದೇವತಾಸ್ತಾಸ್ಸರ್ವಾ  
 ವೇದವಿದಿ ಬ್ರಾಹ್ಮಣೇ ವಸಂತಿ ತಸ್ಮಾದ್ಬ್ರಾಹ್ಮಣೇಭ್ಯೋ  
 ವೇದವಿದ್ಭ್ಯೋ ದಿವೇ ದಿವೇ ನಮಸ್ಕುರ್ಯಾನ್ನಾಶ್ಲೀಲಂ  
 ಕೀರ್ತಯೇದೇತಾ ಏವ ದೇವತಾಃ ಪ್ರೀಣಾತಿ || 15 ||

ರಿಚ್ಯತ ಇವ ವಾ ಏಷ ಪ್ರೇವ ರಿಚ್ಯತೇ ಯೋ  
 ಯಾಜಯತಿ ಪ್ರತಿ ವಾ ಗೃಹ್ಣಾತಿ ಯಾಜಯಿತ್ವಾ ಪ್ರತಿಗೃಹ್ಯ  
 ವಾನ್ಶಂತ್ರಿಸ್ವಾಧ್ಯಾಯಂ ವೇದಮಧೀಯೇತ ತ್ರಿರಾತ್ರಂ ವಾ  
 ಸಾವಿತ್ರೀಂ ಗಾಯತ್ರೀಮನ್ವಾತಿರೇಚಯತಿ ವರೋ ದಕ್ಷಿಣಾ  
 ವರೇಣೈವ ವರಗ್ಂ ಸ್ಪೃಣೋತ್ಯಾತ್ಮಾ ಹಿ ವರಃ || 16 ||

ದುಹೇ ಹ ವಾ ಏಷ ಛಂದಾಗ್ಂಸಿ ಯೋ ಯಾಜಯತಿ ಸ ಯೇನ  
 ಯಜ್ಞಕ್ರತುನಾ ಯಾಜಯೇಥೋಽರಣ್ಯಂ ಪರೇತ್ಯ ಶುಚೌ ದೇಶೇ  
 ಸ್ವಾಧ್ಯಾಯಮೇವೈನಮಧೀಯನ್ನಾಸೀತ ತಸ್ಯಾನಶನಂ ದೀಕ್ಷಾ  
 ಸ್ಥಾನಮುಪಸದ ಆಸನಗ್ಂ ಸುತ್ಯಾ ವಾಗ್ಜುಹೂರ್ಮನ  
 ಉಪಭೃದ್ಧೃತಿರ್ಧ್ರುವಾ ಪ್ರಾಣೋ ಹವಿಸ್ಸಾಮೌದ್ಧರ್ಯುಸ್ಸ ವಾ  
 ಏಷ ಯಜ್ಞಃ ಪ್ರಾಣದಕ್ಷಿಣೋಽನಂತದಕ್ಷಿಣಸ್ಸಮೃದ್ಧತರಃ || 17 ||

ಕತಿಧಾ॒ವಕೀ॑ರ್ಣೀ॒ ಪ್ರ॒ವಿ॒ಶತಿ॑ ಚ॒ತು॒ರ್ಥೇ॑ತ್ಯಾ॒ಹು॒ಬ್ರ॒ಹ್ಮ॒ವಾದಿ॑ನೋ  
 ಮ॒ರುತಃ॑ ಪ್ರಾಣೈ॒ರಿಂದ್ರಂ॑ ಬ॒ಲೇನ॑ ಬೃ॒ಹಸ್ಪತಿ॑ಂ  
 ಬ್ರ॒ಹ್ಮ॒ವ॒ರ್ಚಸೇ॒ನಾಗ್ನಿ॒ಮೇವೇ॑ತ॒ರೇಣ॑ ಸ॒ವೇ॒ಣ ತಸ್ಯೈ॑ತಾಂ  
 ಪ್ರಾ॒ಯಶ್ಚಿ॒ತ್ತಿಂ ವಿ॒ದಾಂಚ॑ಕಾರ ಸು॒ದೇವಃ॑ ಕಾಶ್ಯ॒ಪೋ ಯೋ  
 ಬ್ರ॒ಹ್ಮಚಾ॒ರ್ಯವ॑ಕಿ॒ರೇದ॒ಮಾವಾ॑ಸ್ಯಾ॒ಯಾಗ್ಂ ರಾ॒ತ್ರಾ॒ಮಗ್ನಿಂ  
 ಪ್ರ॒ಣೀಯೋ॑ಪ॒ಸಮಾ॑ಧಾಯ ದ್ವಿ॒ರಾಜ್ಯ॑ಸ್ಯೋ॒ಪಘಾ॑ತಂ ಜು॒ಹೋತಿ  
 ಕಾ॒ಮಾವ॑ಕೀ॒ರ್ಣೋ॒ಸ್ಮ್ಯವ॑ಕೀ॒ರ್ಣೋ॒ಸ್ಮಿ ಕಾಮ॑ ಕಾ॒ಮಾಯ॑  
 ಸ್ವಾ॒ಹಾ ಕಾ॒ಮಾಭಿ॑ದ್ರು॒ಗ್ನೋ॒ಸ್ಮ್ಯಭಿ॑ದ್ರು॒ಗ್ನೋ॒ಸ್ಮಿ ಕಾಮ॑  
 ಕಾ॒ಮಾಯ॑ ಸ್ವಾ॒ಹೇತ್ಯಂ॑ಋತಂ ವಾ ಆ॒ಜ್ಯಮಂ॑ಋತ॒ಮೇವಾ॑ತ್ಮಂಧ॒ತ್ತೇ  
 ಹು॒ತ್ವಾ ಪ್ರ॒ಯತಾಂ॑ಜಲಿಃ ಕ॒ವಾತಿ॑ರ್ಯ॒ಜ್ಞಗ್ನಿ॒ಮಭಿ॑ಮಂತ್ರಯೇತ ಸಂ ಮಾ  
 ಸಿಂಚಂತು ಮ॒ರುತ॑ಸ್ಸಮಿ॒ಂದ್ರಸ್ಸಂ॑ ಬೃ॒ಹಸ್ಪತಿಃ॑ |

ಸಂ ಮಾ॒ಯಮ॑ಗ್ನಿ॒ಸ್ಸಿಂಚ॑ತ್ವಾಯುಷಾ ಚ ಬ॒ಲೇನ॑  
 ಚಾ॒ಯುಷ್ಮಂ॑ತಂ ಕ॒ರೋತ॑ ಮೇತಿ ಪ್ರತಿ ಹಾ॒ಸ್ಮೈ ಮ॒ರುತಃ॑  
 ಪ್ರಾಣಾ॑ಂದಧತಿ ಪ್ರತಿ॒ಂದ್ರೋ ಬ॒ಲಂ ಪ್ರತಿ  
 ಬೃ॒ಹಸ್ಪತಿ॑ಬ್ರ॒ಹ್ಮವ॒ರ್ಚಸಂ॑ ಪ್ರ॒ತ್ಯಗ್ನಿ॒ರಿತ॑ರ॒ಥ್ಸ॒ರ್ವಗ್ಂ  
 ಸ॒ರ್ವತ॑ನು॒ಭೂತ್ವಾ॑ ಸ॒ರ್ವಮಾ॑ಯು॒ರೇತಿ॑ ತ್ರಿ॒ರಭಿ॑ಮಂತ್ರಯೇತ  
 ತ್ರಿ॒ಷತ್ಯಾ॑ ಹಿ ದೇ॒ವಾ ಯೋ॑ಽಪೂತ ಇ॒ವ ಮ॑ನ್ಯೇತ  
 ಸ ಇ॒ತ್ಥಂ ಜು॑ಹು॒ಯಾದಿ॒ತ್ಥಮ॑ಭಿ॒ಮಂತ್ರ॑ಯೇತ ಪು॒ನೀತ  
 ಏ॒ವಾತ್ಮಾ॑ನ॒ಮಾಯು॑ರೇ॒ವಾತ್ಮಂಧ॑ತ್ತೇ ವ॒ರೋ ದಕ್ಷಿ॑ಣಾ  
 ವ॒ರೇಣೈ॑ವ ವ॒ರಗ್ಂ ಸ್ಪೃ॑ಣೋ॒ತ್ಯಾತ್ಮಾ॑ ಹಿ ವ॒ರಃ || 18 ||

ಭೂಃ ಪ್ರಪದ್ಯೇ ಭುವಃ ಪ್ರಪದ್ಯೇ ಸ್ವಃ ಪ್ರಪದ್ಯೇ  
 ಭೂಭೂವಸ್ವಃ ಪ್ರಪದ್ಯೇ ಬ್ರಹ್ಮ ಪ್ರಪದ್ಯೇ ಬ್ರಹ್ಮಕೋಶಂ  
 ಪ್ರಪದ್ಯೇಮೃತಂ ಪ್ರಪದ್ಯೇಮೃತಕೋಶಂ ಪ್ರಪದ್ಯೇ ಚತುರ್ಜಾಲಂ  
 ಬ್ರಹ್ಮಕೋಶಂ ಯಂ ಮೃತ್ಯುರ್ನಾವಪಶ್ಯತಿ ತಂ ಪ್ರಪದ್ಯೇ  
 ದೇವಾನ್ಪ್ರಪದ್ಯೇ ದೇವಪುರಂ ಪ್ರಪದ್ಯೇ ಪರೀವೃತೋ  
 ವರೀವೃತೋ ಬ್ರಹ್ಮಣಾ ವರ್ಮಣಾಹಂ ತೇಜಸಾ  
 ಕಶ್ಯಪಸ್ಯ ಯಸ್ಮೈ ನಮಸ್ತಚ್ಛಿರೋ ಧರ್ಮೋ ಮೂರ್ಧಾನಂ  
 ಬ್ರಹ್ಮೋತ್ತರಾ ಹನುರ್ಯಜ್ಞೋಽಧರಾ ವಿಷ್ಣುರ್ಹೃದಯಗ್ಂ  
 ಸಂವತ್ಸರಃ ಪ್ರಜನನಮಶ್ವಿನೌ ಪೂರ್ವಪಾದಾವತ್ರಿಮಧ್ಯಂ  
 ಮಿತ್ರಾವರುಣಾವಪರಪಾದಾವಗ್ನಿಃ ಪುಚ್ಛಸ್ಯ ಪ್ರಥಮಂ  
 ಕಾಂಡಂ ತತ ಇಂದ್ರಸ್ತತಃ ಪ್ರಜಾಪತಿರಭಯಂ  
 ಚತುರ್ಥಗ್ಂ ಸ ವಾ ಏಷ ದಿವ್ಯಶ್ಶಾಕ್ಷರಶ್ಶಿಶುಮಾರಸ್ತಗ್ಂ  
 ಹ ಯ ಏವಂ ವೇದಾಪ ಪುನರ್ಮೃತ್ಯುಂ ಜಯತಿ ಜಯತಿ  
 ಸ್ವರ್ಗಂ ಲೋಕಂ ನಾಧ್ವನಿ ಪ್ರಮೀಯತೇ  
 ನಾಘ್ನು ಪ್ರಮೀಯತೇ ನಾಗ್ನೌ ಪ್ರಮೀಯತೇ  
 [ನಾಗ್ನೌ ಪ್ರಮೀಯತೇ ನಾಘ್ನು ಪ್ರಮೀಯತೇ]  
 ನಾನಪತ್ಯಃ ಪ್ರಮೀಯತೇ ಲಘ್ವಾನ್ನೋ ಭವತಿ  
 ಧ್ರುವಸ್ತ್ವಮಸಿ ಧ್ರುವಸ್ಯ ಕ್ಷಿತಮಸಿ ತ್ವಂ  
 ಭೂತಾನಾಮಧಿಪತಿರಸಿ ತ್ವಂ ಭೂತಾನಾಗ್  
 ಶ್ರೇಷ್ಠೋಽಸಿ ತ್ವಾಂ ಭೂತಾನ್ಯುಪಪರ್ಯಾವರ್ತಂತೇ

ನಮಸ್ತೇ ನಮಸ್ಸರ್ವಂ ತೇ ನಮಃ || 19 ||

[ನಮಸ್ತೇ ನಮಸ್ಸರ್ವಂ ತೇ ನಮೋ ನಮಶ್ಚಿಶುಕುಮಾರಾಯ ನಮಃ || 19 ||]

[ನಮಃ ಪ್ರಾಚ್ಯೈ ದಿಶೇ ಯಾಶ್ಚ ದೇವತಾ  
 ಏತಸ್ಯಾಂ ಪ್ರತಿವಸಂತ್ಯೇತಾಭ್ಯಶ್ಚ ನಮೋ ನಮೋ  
 ದಕ್ಷಿಣಾಯೈ ದಿಶೇ ಯಾಶ್ಚ ದೇವತಾ  
 ಏತಸ್ಯಾಂ ಪ್ರತಿವಸಂತ್ಯೇತಾಭ್ಯಶ್ಚ ನಮೋ ನಮಃ  
 ಪ್ರತೀಚ್ಯೈ ದಿಶೇ ಯಾಶ್ಚ ದೇವತಾ  
 ಏತಸ್ಯಾಂ ಪ್ರತಿವಸಂತ್ಯೇತಾಭ್ಯಶ್ಚ ನಮೋ ನಮ  
 ಉದೀಚ್ಯೈ ದಿಶೇ ಯಾಶ್ಚ ದೇವತಾ  
 ಏತಸ್ಯಾಂ ಪ್ರತಿವಸಂತ್ಯೇತಾಭ್ಯಶ್ಚ ನಮೋ ನಮ  
 ಊರ್ಧ್ವಾಯೈ ದಿಶೇ ಯಾಶ್ಚ ದೇವತಾ  
 ಏತಸ್ಯಾಂ ಪ್ರತಿವಸಂತ್ಯೇತಾಭ್ಯಶ್ಚ  
 ನಮೋ ನಮೋಽಧರಾಯೈ ದಿಶೇ ಯಾಶ್ಚ ದೇವತಾ  
 ಏತಸ್ಯಾಂ ಪ್ರತಿವಸಂತ್ಯೇತಾಭ್ಯಶ್ಚ  
 ನಮೋ ನಮೋಽವಾಂತರಾಯೈ ದಿಶೇ ಯಾಶ್ಚ ದೇವತಾ  
 ಏತಸ್ಯಾಂ ಪ್ರತಿವಸಂತ್ಯೇತಾಭ್ಯಶ್ಚ  
 ನಮೋ ನಮೋ ಗಂಗಾಯಮುನಯೋರ್ಮುಢ್ಯೇ ಯೇ ವಸಂತಿ ತೇ ಮೇ  
 ಪ್ರಸನ್ನಾತ್ಮಾನಶ್ಚಿರಂ ಜೀವಿತಂ ವರ್ಧಯಂತಿ  
 ನಮೋ ಗಂಗಾಯಮುನಯೋರ್ಮುನಿಭ್ಯಶ್ಚ  
 ನಮೋ ನಮೋ ಗಂಗಾಯಮುನಯೋರ್ಮುನಿಭ್ಯಶ್ಚ ನಮಃ || 20 ||]

ಸಹ ರಕ್ಷಾಗ್ಂಸಿ ಯದ್ದೇವಾ ಯದದೀವ್ಯನ್ನಾಯುಷ್ಟೇ ವೈಶ್ವಾನರಾಯ ವಾತರಶನಾ ಹ  
 ಕೂಶ್ಮಾಂಡೈರಜಾನ್ ಹ ಪಂಚ ಬ್ರಹ್ಮಯಜ್ಞೇನ ಗ್ರಾಮೇ ಮಧ್ಯಂದಿನೇ ತಸ್ಯ ವೈ  
 ಮೇಘಸ್ತಸ್ಯ ವೈ ದ್ವೌ ರಿಚ್ಯತೇ ದುಹೇ ಹ ಕತಿಧಾವಕೀರ್ಣಾ ಭೂರೇಕಾನ್ನವಿಗ್ಂಶತಿಃ || 20 ||

ಸಹ ವಾತರಶನಾ ದುಹೇ ಹ ತ್ರಯೋವಿಗ್ಂಶತಿಃ || 20 ||

[ಸಹ ರಕ್ಷಾಗ್ಂಸಿ ಯದ್ದೇವಾಸ್ಸಪ್ತದಶ ಯದದೀವ್ಯನ್ವಂಚದಶಾಯುಷ್ಟೇ  
 ಚತುಸ್ತ್ರಿಗ್ಂಶದ್ವೈಶ್ವಾನರಾಯ ಷಡ್ವಿಗ್ಂಶತಿರ್ವಾತರಶನಾ ಹ  
 ಕೂಶ್ಮಾಂಡೈರಜಾನ್ ಹ ಪಂಚ ಬ್ರಹ್ಮಯಜ್ಞೇನ ಗ್ರಾಮೇ ಮಧ್ಯಂದಿನೇ ತಸ್ಯ  
 ವೈ ಮೇಘಸ್ತಸ್ಯ ವೈ ದ್ವೌ ರಿಚ್ಯತೇ ದುಹೇ ಹ ಕತಿಧಾವಕೀರ್ಣಾ  
 ಭೂರ್ನಮಃ ಪ್ರಾಚ್ಯೈ ವಿಗ್ಂಶತಿಃ || 20 ||]

[ಸಹ ಬ್ರಹ್ಮಯಜ್ಞೇನ ವಿಗ್ಂಶತಿಃ || 20 ||]

ಓಂ |

ನಮೋ ಬ್ರಹ್ಮಣೇ ನಮೋ ಅಸ್ತ್ವಗ್ನಯೇ  
 ನಮಃ ಪೃಥಿವ್ಯೈ ನಮ ಓಷಧೀಭ್ಯಃ |  
 ನಮೋ ವಾಚೇ ನಮೋ ವಾಚಸ್ಪತಯೇ  
 ನಮೋ ವಿಷ್ಣವೇ ಬೃಹತೇ ಕರೋಮಿ |

ಓಂ ಶಾಂತಿಃ ಶಾಂತಿಃ ಶಾಂತಿಃ ||

|| ಹರಿಃ ಓ(೨)ಂ ||

|| ಇತಿ ಕೃಷ್ಣಯಜುರ್ವೇದೀಯ ತೈತ್ತಿರೀಯ ಆರಣ್ಯಕೇ ದ್ವಿತೀಯಃ ಪ್ರಶ್ನಃ ಸಮಾಪ್ತಃ ||